



संघीय संसद
प्रतिनिधि सभा
पाँचौं अधिवेशन
बैठक संख्या - १५

सूचनापत्र - २
(बैठकको कारवाहीको संक्षिप्त विवरण)

२०७६ साल फागुन ६ गते मंगलबार

प्रतिनिधि सभाको आजको बैठक सम्माननीय सभामुख श्री अग्निप्रसाद सापकोटाको अध्यक्षतामा दिनको १:१० बजे प्रारम्भ भयो ।

सर्वप्रथम प्रारम्भ भएको शून्य समयमा निम्नलिखित मा० सदस्यहरुले समसामयिक विषयहरुमा आ-आफ्नो भनाई राख्नुभयो :-

- | | |
|--------------------------------|-----------------------------------|
| १. मा० श्री अतहर कमाल मुसलमान | ८. मा० श्री खेमप्रसाद लोहनी |
| २. मा० डा० अमरेश कुमार सिंह | ९. मा० श्री गगन कुमार थापा |
| ३. मा० श्री अमृता थापा | १०. मा० श्री गणेश कुमार पहाडी |
| ४. मा० श्री ईन्दु कुमारी शर्मा | ११. मा० श्री गौरीशंकर चौधरी |
| ५. मा० श्री उमा रेग्मी | १२. मा० श्री गंगा चौधरी (सत्गौवा) |
| ६. मा० श्री कलिला खातुन | १३. मा० श्री जीपछिरिङ लामा |
| ७. मा० श्री खगराज अधिकारी | १४. मा० श्री जुली कुमारी महतो |

तदुपरान्त प्रतिनिधि सभा नियमावली, २०७५ को परिच्छेद ८ बमोजिम प्रारम्भ भएको प्रश्नोत्तरको कार्यक्रम अन्तर्गत ऊर्जा, जलस्रोत तथा सिँचाई मन्त्रालयसँग सम्बन्धित मौखिक प्रश्नको उत्तर दिने कार्यक्रममा निम्नलिखित मा० सदस्यहरुबाट सोधिएका प्रश्नहरुको मा० ऊर्जा, जलस्रोत तथा सिँचाई मन्त्री श्री वर्षमान पुनले उत्तर दिनुभयो :-

प्रश्नकर्ता

प्रश्न नं. १
मा० श्री प्रेम सुवाल

प्रश्न नं. २
मा० श्री खगराज अधिकारी

प्रश्न नं. ३
मा० श्री डिला सँगौला (पंत)

पुरक प्रश्नकर्ताहरु

१. मा० श्री प्रेम सुवाल
२. मा० श्री सरिता गिरी
३. मा० श्री रंगमती शाही
१. मा० श्री खगराज अधिकारी
२. मा० श्री पुष्पा भुसाल (गौतम)
३. मा० श्री महेश बस्नेत
१. मा० श्री डिला सँगौला (पंत)
२. मा० श्री देवप्रसाद तिमलसेना
३. मा० श्री दिव्यमणि राजभण्डारी

तत्पश्चात सम्माननीय सभामुखले आजको प्रश्नोत्तरको कार्यक्रम समाप्त भएको जानकारी गराउनु भयो ।

त्यसपछि सम्माननीय सभामुखले महानगरीय प्रहरी वृत्त, नयाँ बानेश्वरको मिति २०७६/०६/१९ गतेको पत्रबाट जबरजस्ती करणी उद्योग मुद्दाको अनुसन्धानको सिलसिलामा काठमाडौं जिल्ला अदालतको अनुमतिबाट कारागार कार्यालय डिल्लीबजार, काठमाडौंमा थुनामा रहनुभएका प्रतिनिधि सभाका माननीय सदस्य श्री कृष्ण बहादुर महारालाई काठमाडौं जिल्ला अदालतको मिति २०७६/११/५ गतेको फैसलाले अभियोग माग दावीबाट सफाई पाउने ठहर गरी मिति २०७६/११/०५ गते थुनामुक्त हुनुभएको व्यहोरा मा० सदस्यहरुलाई जानकारी गराउनु भयो ।

तदुपरान्त सम्माननीय सभामुखले राष्ट्रपतिको कार्यालयबाट प्राप्त निम्नलिखित पत्रको व्यहोरा पढेर सुनाउनु भयो ।

सम्माननीय राष्ट्रपति श्रीमती विद्यादेवी भण्डारीज्यूले सम्माननीय प्रधानमन्त्री श्री के.पी. शर्मा ओलीज्यूको नेतृत्वमा मिति २०७४/११/३ गते गठित मौजुदा मन्त्रिपरिषद्मा नेपालको

संविधानको धारा ७६ को उपधारा (९) बमोजिम सम्माननीय प्रधानमन्त्रीज्यूको सिफारिशमा माननीय डा. शिवमाया तुम्बाहाङ्गफेज्यूलाई मन्त्री पदमा नियुक्त गरी हाल माननीय स्वास्थ्य तथा जनसंख्या मन्त्री श्री भानुभक्त ढकालज्यूले सम्हाल्दै आउनुभएको कानून, न्याय तथा संसदीय मामिला मन्त्रालयको कार्यभार सम्हाल्ने गरी तोक्नु भएको व्यहोरा अनुरोध गर्दछु ।

मिति : २०७६/११/५

(डा. हरि पौडेल)

सचिव

तत्पश्चात प्रतिनिधि सभाका सचिव श्री गोपालनाथ योगीले राष्ट्रिय सभाबाट सन्देश सहित प्राप्त “मिडिया काउन्सिल विधेयक, २०७५” र “अन्तरदेशीय संगठित अपराध विरुद्धको महासन्धि अन्तर्गतको पार्लेमो अभिसन्धि” टेबुल गर्नुभयो ।

त्यसपछि सार्वजनिक लेखा समितिका मा० सभापति श्री भरत कुमार शाहले “सार्वजनिक लेखा समितिको वार्षिक प्रतिवेदन, २०७६” पेश गर्नुभयो ।

तदुपरान्त मा० उपप्रधानमन्त्री एवं रक्षा मन्त्री श्री ईश्वर पोखरेलले “सैनिक (पहिलो संशोधन) विधेयक, २०७६” लाई प्रस्तुत गर्न अनुमति माग्ने प्रस्ताव प्रस्तुत गर्नुभयो ।

तत्पश्चात “सैनिक (पहिलो संशोधन) विधेयक, २०७६” लाई अनुमति माग्ने प्रस्तावमाथि प्रतिनिधि सभा नियमावली, २०७५ को नियम १०४ बमोजिम विरोधको सूचना प्राप्त नभएकोले मा० उपप्रधानमन्त्री एवं रक्षा मन्त्री श्री ईश्वर पोखरेलले “सैनिक (पहिलो संशोधन) विधेयक, २०७६” पेश गर्नुभयो ।

त्यसपछि मा० कृषि तथा पशुपन्छी विकास मन्त्री श्री घनश्याम भुसालले “पशु स्वास्थ्य तथा पशु सेवा परिषद् विधेयक, २०७६” लाई प्रस्तुत गर्न अनुमति माग्ने प्रस्ताव प्रस्तुत गर्नुभयो ।

तदुपरान्त “पशु स्वास्थ्य तथा पशु सेवा परिषद् विधेयक, २०७६” लाई अनुमति माग्ने प्रस्तावमाथि प्रतिनिधि सभा नियमावली, २०७५ को नियम १०४ बमोजिम विरोधको सूचना प्राप्त नभएकोले मा० कृषि तथा पशुपन्छी विकास मन्त्री श्री घनश्याम भुसालले “पशु स्वास्थ्य तथा पशु सेवा परिषद् विधेयक, २०७६” पेश गर्नुभयो ।

तत्पश्चात सम्माननीय सभामुखले पूर्व सदस्य भागवत ज्ञवालीको निधन भएकोमा निम्नलिखित शोक प्रस्ताव प्रस्तुत गर्नुहुँदा सर्वसम्मतिबाट पारित भयो ।

शोक प्रस्ताव

“प्रतिनिधि सभाको यो बैठक २०४८ सालको प्रतिनिधि सभा सदस्य निर्वाचनमा नेपाली काँग्रेस पार्टीको तर्फबाट गुल्मी जिल्ला क्षेत्र नं. २ बाट निर्वाचित सदस्य, तत्कालिन मानव अधिकार तथा परराष्ट्र समितिका सभापति, लोकतान्त्रिक आन्दोलनका योद्धा एवं नेपाली काँग्रेसका अग्रज, निष्ठावान र समाजसेवी नेता भागवत ज्ञवालीको ७५ वर्षको उमेरमा मिति २०७६ साल फागुन ६ गते मंगलबार उपचारको क्रममा ललितपुरस्थित अल्का अस्पतालमा असामयिक निधन भएकोमा गहिरो शोक प्रकट गर्दछ र उहाँको दिवंगत आत्माको चीरशान्तिको कामना गर्दै शोक-सन्तप्त परिवारप्रति समवेदना प्रकट गर्दछ ।”

त्यसपछि सभाले स्वर्गीय भागवत ज्ञवालीको निधनप्रति शोक व्यक्त गर्न उठेर १ मिनेट मौन धारण गर्‍यो ।

तदनन्तर अर्को बैठक २०७६ साल फागुन ८ गते बिहीबार दिनको १:०० बस्नेगरी दिनको २:२० बजे स्थगित भयो ।

मनोहरप्रसाद भट्टराई
संघीय संसदको महासचिव